



سوال

(24) کیا تحیہ المسجد پڑھنا فرض ہے نیز مکروہ اوقات میں تحیہ المسجد پڑھنے کا حکم؟

جواب

السلام علیکم ورحمۃ اللہ وبرکاتہ

1- کیا تحیہ المسجد کی دو رکعتیں فرض ہیں؟ کیا اوقات مکروہہ میں پڑھی جاسکتی ہیں؟

2- کیا نماز میں پہلے تشہد کے ساتھ دُرود شریف پڑھنا چاہیے؟ بعض لوگ پہلے قعدے میں تشہد کے ساتھ دُرود شریف پڑھنے کو، قرآن کی آیت: يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب: 56) سے اور اس حدیث سے جس میں صحابہ کرام رضوان اللہ عنہم اجمعین نے آپ صلی اللہ علیہ وسلم سے دُرود پڑھنے کے بارے میں سوال کیا تھا، اس حدیث سے استدلال کرتے ہوئے ضرور قرار دیے ہیں جب کہ مسند احمد، تلخیص ابن حجر رحمۃ اللہ علیہ اور نصب الراية کی روایات سے یہ معلوم ہوتا ہے کہ پہلے قعدے میں صرف تشہد ہی پڑھیں گے۔ بہر حال بحوالہ وضاحت فرما کر عند اللہ ماجور ہوں۔ فقط

طالب الدعوات: خدام العلماء بلال احمد غفرلہ، مہتمم جامعہ محمدیہ اہلحدیث گوالہ کالونی۔ لاہور

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

1- تحیہ المسجد کی دو رکعتیں اگرچہ فرض نہیں ہیں۔ کیونکہ فرض صرف پانچ نمازیں ہیں لیکن ان کی اہمیت اس قدر ہے کہ خطبہ جمعہ کے دوران آنے والا بھی دو رکعت پڑھ کر ہی بیٹھے گا۔ حالانکہ اس وقت استماع اور انصات کی بطور خاص تاکید وارد ہے۔ کتب احادیث میں قصہ سلیک غطفانی اس امر کی واضح دلیل ہے۔ تحیہ المسجد چونکہ انشائی نماز نہیں بلکہ سببی ہے اس لیے اس کو مکروہ اوقات میں پڑھنا بھی درست ہے جس طرح کے نماز جنازہ وغیرہ ہے بطور استدلالی حدیث کریمہ عن ام سلمہ پیش کی جاتی ہے۔

"عنک ثنی عن ہاتین، وأراک تسلیماً؛ فان أشار بیدہ، فانتأجری عنہ، فقلت الجاریئہ، فأشار بیدہ، فانتأجرت عنہ، فمأضرفت قال: (یا بنت أبی أمیة، سألت عن الرکتین بعد العصر، واثرة تأتي ناس من عبد القیس، فقولنی عن الرکتین اللتین بعد الطغر، فما ہاتان) (متقن علی)

تفصیل کے لیے ملاحظہ ہو (مرعاة المفاتیح، ج 2 ص 51-56)

2- کسی بھی صحیح مرفوع متصل روایت میں پہلے تشہد میں دُرود پڑھنے کی ممانعت نہیں بلکہ عموم حدیث کعب بن عجرۃ جواز پر دل ہے۔ فرماتے ہیں۔

"ان النبی صلی اللہ علیہ وسلم قال للصحابہ ملأ سألوه عن کیفیة الصلاۃ علیہ؟ قال: ((قولوا: اللهم صل علی محمد

(تفخیص الجبر جزء ص 268)

اور بعض صحیح روایات میں الفاظ یوں ہیں۔

الْبَيْتُ صَلَّى اللهُ عَلَيْهِ وَسَلَّمَ خَرَجَ عَلَيْنَا، وَقَلْنَا: يَا رَسُولَ اللَّهِ، قَدْ عَلِمْنَا كَيْفَ نُسَلِّمُ عَلَيْكَ: فَحَيْثُ نُسَلِّمُ عَلَيْكَ: فَهَذَا: قَوْلُنَا: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ بِكَلِمَةٍ مُبِيحَةٍ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ بِكَلِمَةٍ مُبِيحَةٍ" (الحدیث)

"یعنی صحابہ کرام رضوان اللہ عنہم اجمعین نے عرض کی یا رسول اللہ صلی اللہ علیہ وسلم ہمیں اس بات کا تو علم ہو گیا آپ پر سلام (یعنی تشہد میں) کیسے پڑھا جائے پس یہ فرمائیے کہ درود کیسے پڑھیں، فرمایا کہو:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ بِكَلِمَةٍ مُبِيحَةٍ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ بِكَلِمَةٍ مُبِيحَةٍ"

علامہ البانی رحمۃ اللہ علیہ فرماتے ہیں:

"علم شخص تشہد دون تشہد، فضیہ دلیل علی مشروعیہ الصلاۃ علیہ فی المتشہد الأول ایضا 0 و ہو مدنب الإمام السلفی کما فی کتابہ "الام"، و ہوا الصحیح عند اصحابہ کما صرح بہ النووی فی المجموع " (460/3) واستقرہ فی "الروضۃ" (263/1)، طبع المکتب الإسلامی، و ہوا اختیار الوزیار ابن میرۃ الخلی فی "الإفصاح" کما نقلہ ابن رجب فی "ذم الطبیحات" (1/280) وأقرہ 0 وقد جاءت احادیث کثیرۃ فی الصلاۃ علیہ صلی اللہ علیہ وسلم فی "المتشہد ویس فیما ایضا التخصیص المسار لابیہ، بل ہی عامۃ تشتمل کل تشہد وقد أوردتہ فی الأصل تعلیقاً، ولم أورد شیئاً منہا فی الملتح، لأننا لم یست علی شرطنا، وإن کانت من حیث المعنی ینتہی بھما بعضاً، ولیس للمانعین المخلصین آی دلیل یصح أن یصح بہ"

(صفحة الصلاة ص 143-143)

یعنی رسول اللہ صلی اللہ علیہ وسلم نے درود پڑھنے کے لیے کسی ایک تشہد کو خاص نہیں کیا پس اس حدیث میں اس بات کی دلیل ہے کہ پہلے تشہد میں بھی درود پڑھنا شروع ہے۔ امام شافعی رحمۃ اللہ علیہ کا مسلک بھی یہی ہے جس طرح کہ "الام" میں منصوص ہے۔ اور امام شافعی رحمۃ اللہ علیہ کے اصحاب کے نزدیک بھی یہی بات صحیح ہے جس طرح کہ نووی نے المجموع (3/460)

میں تصریح کی ہے نیز بہت ساری احادیث میں تشہد میں آپ صلی اللہ علیہ وسلم پر درود کا تذکرہ موجود ہے لیکن ان میں مشارالہہ تخصیص کا نام و نشان تک نہیں بلکہ وہ عام اور ہر تشہد کو شامل ہیں اور مخالفین کے پاس قابل احتجاج کوئی دلیل موجود نہیں "

مانعین کے دلائل کا جائزہ

اس سلسلے میں مانعین کے بھی چند دلائل ہیں۔ ان کا جائزہ لینا بھی ضروری ہے جس طرح کہ سائل نے بھی ان کی نشاندہی کی ہے۔ چنانچہ سنن ابوداؤد میں حدیث ہے۔

"«أَنَّ الْبَيْتَ صَلَّى اللهُ عَلَيْهِ وَسَلَّمَ كَانَ فِي الرَّكْعَتَيْنِ الْأُولَيَيْنِ كَأَنَّ عَلَى الرَّسْفِ»، قَالَ: قَلْنَا: حَتَّى يَقُومَ؛ قَالَ: «حَتَّى يَقُومَ»."

یعنی "نبی کریم صلی اللہ علیہ وسلم پہلی دو رکعتوں میں ایسے ہوتے تھے گویا کہ گرم پتھر پر ہیں، ہم کہتے ابھی اٹھے۔"

اور ترمذی کی روایت میں ہے شعبہ نے کہا پھر سعد نے کسی شے کے ساتھ اپنے ہونٹوں کو حرکت دی پس میں نے کہا۔ حتیٰ یقوم وہ بھی کہہ رہے تھے حتیٰ یقوم۔ امام ترمذی رحمۃ اللہ علیہ فرماتے ہیں اہل علم کا عمل اس حدیث کے مطابق ہے وہ اس بات کو پسند کرتے ہیں کہ آدمی پہلی دو رکعتوں میں زیادہ دیر نہ بیٹھے اور پہلی دو رکعتوں میں تشہد سے زیادہ کچھ نہ پڑھے اور



اگر کسی نے تشہد پر اضافہ کیا تو اس پر دو سجدہ سہولازم ہو جاتے ہیں اس طرح تبعی وغیرہ سے بیان کیا گیا ہے۔ نیز امام ترمذی حدیث بنا پر حکم لگاتے ہوئے رقم طراز ہیں۔

"ہذا حدیث حسن الاثر ابوجعیدہ سلم یسمع من ابیہ"

یعنی یہ حدیث حسن درج کی ہے البتہ ابوجعیدہ کالپنے باپ (عبداللہ) سے سماع ثابت نہیں۔

اور عمرو بن مرہ کا بیان ہے میں نے ابوجعیدہ سے دریافت کیا تجھے عبداللہ سے کوئی شے یاد ہے، کہا مجھے کوئی شے یاد نہیں عون المعبود (1/378) اور حافظ ابن حجر رحمۃ اللہ علیہ فرماتے ہیں۔

"وبدا مستقطع الاثر ابوجعیدہ سلم یسمع من ابیہ"

یعنی یہ حدیث مستقطع ہے اس لیے کہ ابوجعیدہ کالپنے باپ سے سماع ثابت نہیں (تلخیص البحر جزا ص 263) لہذا یہ روایت قابل حجت نہ ٹھہری اور جہاں تک تعلق ہے اس روایت کا جو مسند احمد اور ابن خزیمہ میں ہے۔ حضرت ابن مسعود رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ان کو تشہد کی تعلیم دی پس جب وہ درمیانہ قعدہ میں بیٹھتے اور آخر قعدہ میں بیٹھتے تو بائیں ران پر بیٹھتے۔ التحیات عبدہ ورسولہ تک پڑھتے۔ پھر اگر درمیانہ قعدہ میں ہوتے تو صرف تشہد پڑھ کر کھڑے ہو جاتے اور اگر اخیر میں ہوتے تو تشہد کے بعد جو اللہ چاہے دعا مانگتے۔ پھر سلام پھیرتے (التلخیص 1/264) روایت یہ واضح طور پر اس بات پر دال ہے کہ حضرت ابن مسعود رضی اللہ تعالیٰ عنہ نے قعدہ اولیٰ میں صرف تشہد پر اکتفاء کی ہے لیکن روایت موقوف ہے مرفوع نہیں۔

صاحب المراءۃ فرماتے ہیں امام ابو حنیفہ رحمۃ اللہ علیہ نے اسی بات کو اختیار کیا لیکن امام شافعی رحمۃ اللہ علیہ کے نزدیک دُرود کا اضافہ بھی درست ہے پھر وہ اپنی رائے کا اظہار کرتے ہوئے فرماتے ہیں:

"ظاہر بات یہ ہے کہ نمازی تشہد پر اضافہ نہ کرے لیکن اگر کوئی اضافہ کر دے تو اس پر سجدہ سہو واجب نہیں کیونکہ کوئی شرعی دلیل اس بات پر قائم نہیں ہو سکی کہ قعدہ اول میں تشہد پر زیادتی کی صورت میں سجدہ سہولازم ہے"

جملہ دلائل سے ظاہر ہے کہ علامہ موصوف کا استدلال صرف شواہد پر مبنی ہے۔ بطور خاص کوئی صحیح مستند موجود نہیں۔ جب کہ دوسری جانب واضح موقف ہے جو مصرح دلائل پر موقوف ہے۔ مزید آنکہ: المنتقی باب ماجاء فی الصلوٰۃ علی رسول اللہ صلی اللہ علیہ وسلم میں حدیث ہے۔

"كُنَّا نَرَى بَنِي سَعْدِ: أَمْرًا بِاللَّهِ تَعَالَى أَنْ نَسْتَلِي عَلَيْكَ يَا رَسُولَ اللَّهِ فَكَيْفَ نَسْتَلِي عَلَيْكَ؟ قَالَ: فَحَسْبُ رَسُولِ اللَّهِ صَلَّى اللَّهُ عَلَيْهِ وَسَلَّمَ نَسْتَلِي عَلَيْكَ إِذَا نَسَأَدْنَا نَسَأَدًا نَسَأَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ: قَوْلُوا اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فَكُنَّا نَسَأَدُ نَسَأَدًا نَسَأَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ" (المستقی باب ماجاء فی الصلوٰۃ علی رسول اللہ صلی اللہ علیہ وسلم)

یعنی "بشیر بن سعد رضی اللہ تعالیٰ عنہ نے آپ صلی اللہ علیہ وسلم سے دریافت کیا اللہ نے ہمیں آپ صلی اللہ علیہ وسلم پر دُرود کا حکم دیا ہے آپ صلی اللہ علیہ وسلم پر کیسے دُرود بھیجیں، پھر رسول اللہ صلی اللہ علیہ وسلم نے فرمایا کہو: اللَّهُمَّ صَلِّ عَلَى مُحَمَّدٍ وَعَلَى آلِهِ وَآلِهِ وَسَلَّمَ"

اور مسند احمد میں ہے:

"كَيْفَ نَسْتَلِي عَلَيْكَ يَا رَسُولَ اللَّهِ؟ قَالَ: فَحَسْبُ رَسُولِ اللَّهِ صَلَّى اللَّهُ عَلَيْهِ وَسَلَّمَ نَسْتَلِي عَلَيْكَ إِذَا نَسَأَدْنَا نَسَأَدًا نَسَأَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ"

کہ "نمازیں ہم سلام تو پڑھتے ہیں اب ہمیں یا رسول اللہ صلی اللہ علیہ وسلم یہ بتا دیجئے کہ ہم دُرود کیسے پڑھیں؟



مقام ہذا توضیح و تفصیل کا عمل ہے پہلے اور دوسرے قعدہ میں درود پڑھنے کے اعتبار سے فرق کی وضاحت نہ کرنا عموم جواز کی دلیل ہے اور علوم فقہ میں قاعدہ معروف ہے۔ "الناخیر البیان عن وقت الحاجہ لاجوز" یعنی ضرورت کے وقت کسی شے کی وضاحت نہ کرنا ناجائز ہے۔

اس سے معلوم ہوا پہلے تشہد میں درود پڑھنا جائز ہے۔ واضح ہو کہ علماء کا ایک گروہ نماز میں درود کے وجوب کا قائل ہے جب کہ جمہور علماء عدم وجوب کے قائل ہیں، علامہ شوکانی رحمۃ اللہ علیہ نے عدم وجوب کو اختیار کیا ہے۔ تفصیل کے لیے ملاحظہ ہو۔ نیل الاوطار (296-2/295)

صدر مآخذی والنداء علم بالصواب

آپ کے مسائل اور ان کا حل

جلد 2 - کتاب الصلاة - صفحہ نمبر 192

محدث فتویٰ